

تشکیلِ پاکستان

MAKING OF PAKISTAN

1۔ بر صغیر میں تحریکِ احیائے اسلام:

بر صغیر پر مسلمانوں نے ایک ہزار سال سے زیادہ حکمرانی کی لیکن جب انہوں نے اسلام کے شہری اصولوں سے انحراف کرنا شروع کیا تو آہستہ آہستہ ان کا زوال شروع ہو گیا۔ بر صغیر کے مسلمانوں کے حالات خراب تر ہوتے چھے گئے۔ بے شمار دینی علماء اور شخصیات نے بر صغیر میں اسلامی تعلیمات اور اقدار کے احیاء کے لیے اصلاحی تحریکوں کا آغاز کیا۔ بر صغیر کے مسلمانوں میں اسلامی روح بیدار کرنے کے لیے ان کی جدوجہد کو تحریکِ احیائے اسلام کہتے ہیں۔ ان میں مندرجہ ذیل تحریکیں بہت نمایاں ہیں۔ ان کے نتیجے میں بر صغیر کے مسلمانوں میں بیداری پیدا ہوئی۔

(i) شاہ ولی اللہ کی تحریک:

شاہ ولی اللہ کا اصل نام قطب الدین تھا مگر اپنی روحانی صفات کی وجہ سے ولی اللہ کہلاتے تھے۔ وہ 21 فروری 1703ء کو ہلی کے قریب ایک گاؤں میں پیدا ہوئے۔ ان کے والد کا نام شاہ عبدالرحیم تھا جو ایک معروف عالم اور دینی رہنمای تھے۔ 15 سال کی عمر میں شاہ ولی اللہ نے دینی تعلیمات کے تمام بڑے شعبوں میں اپنی تعلیم مکمل کر لی تھی۔ 17 سال کی عمر میں اپنے والد کی وفات کے بعد وہ اپنے والد کے جانشین ہوئے اور مدرسے کے شیخ نامزد ہو گئے۔

ما�چ 1707ء میں اورنگ زیب عالمگیر کے انتقال کے بعد بر صغیر طوائف الملوکی اور افراتفری کا شکار ہو گیا۔ اُس کی نمایاں وجہ مسلمانوں کی اخلاقی و مذہبی پستی اور گراوٹ تھی۔ شاہ ولی اللہ نے بہت باریک بینی سے ان عوامل کا تجزیہ کیا جو مسلمانوں کے زوال کا باعث بنے تھے اور اس نتیجے پر پہنچ کے غیر مسلموں کے اثرات کی بدولت اسلامی روح و جذبہ اور اقدار تباہ ہو رہی ہیں۔ مسلمانوں کی فوجی قوت تباہ ہو چکی تھی۔ ہلی سے آگرہ تک کے علاقوں میں مسلمان جنوں اور مرہٹوں کی قابلی طاقت کے رحم و کرم پر تھے۔ شاہ ولی اللہ نے اندازہ لگایا کہ اگر مسلمان اسلامی طرز زندگی کی پیروی نہیں کریں گے تو آہستہ آہستہ اپنے مقام سے گرتے چلے جائیں گے۔ ان حالات میں انہوں نے بر صغیر میں اسلامی تعلیمات اور اقدار کے احیاء کی منصوبہ بندی کی۔

شاہ ولی اللہ نے اس وقت کے مغل شہنشاہ، حیدر آباد کن کے نظام، روہیلہ سردار حفیظ الملک اور نجیب الدلہ کو خطوط لکھے اور انھیں بر صغیر میں مسلم معاشرے کی زیوں حالی کے بارے میں آگاہ کیا۔ انھوں نے افغانستان کے حکمران احمد شاہ عبدالی کو بھی خط لکھا اور درخواست کی کہ وہ مرہٹوں کے ظلم و تم سے ہندوستان کے مسلمانوں کو نجات دے۔ انھیں اسے جواب میں احمد شاہ عبدالی نے 1761ء میں پانی پت کی تیسری جنگ میں مرہٹوں کو عبرتاک فتحت دئ۔ اُنھیں اسے بعد مرہٹے پڑز بھی نہیں سن بھل سکے۔

شاہ ولی اللہ کی انہائی اہم خدمت یہ ہے کہ آپ نے قرآن مجید کا فارسی میں ترجمہ کیا۔ اس سے لوگوں کو قرآن مجید کو سمجھنے میں بہت مدد ملی۔ اُس کے بعد ان کے صاحبزادوں اور دیگر افراد نے اُس کے اردو ترجمے بھی کیے۔ انھوں نے حدیث، فقہ اور تفسیر پر کتابیں بھی لکھیں۔ ان کی کتابوں میں سب سے زیادہ مشہور و معروف کتاب ”حجۃ اللہ البالغہ“ ہے۔ ان کی تصانیف کا پیغام یہ ہے کہ اسلام ایک آفاقی مذہب ہے جو تمام انسانیت کے لیے ترقی اور خوشحالی کا ضامن ہے۔ 10 اگست 1762ء کو شاہ ولی اللہ کا انتقال ہو گیا۔ ان کے صاحبزادے اور جانشین شاہ عبدالعزیز نے دہلی میں مدرسہ رحیمیہ سے شاہ ولی اللہ کے سُن کو جاری رکھا۔

(ii) سید احمد شہید بریلوی کی تحریک:

بر صغیر کی تاریخ میں سید احمد شہید تبلیغ اسلام اور بر صغیر کی بدی کی قوتوں کے خلاف جدوجہد کی وجہ سے بہت مشہور و معروف ہیں۔ سید احمد شہید 1786ء میں رائے بریلی میں پیدا ہوئے۔ ابتداء میں انھوں نے صرف معمولی تعلیم حاصل کی کیوں کہ آپ کا زیادہ رحمان فوچی تربیت کی جانب تھا۔ بعد میں آپ نے خود کو سماجی و معاشرتی خدمات کے لیے وقف کر دیا۔ آپ شاہ ولی اللہ کی تعلیمات سے بہت متاثر تھے اور ان کے صاحبزادے شاہ عبدالعزیز کے پنڈت پیر و کار تھے، انھوں نے دینی تعلیم شاہ عبدالعزیز سے حاصل کی۔

سید احمد شہید کو بر صغیر میں مسلمانوں کے زوال کے بارے میں شدید تشویش تھی۔ وہ بر صغیر میں اسلام کی برتری اور اقتدارِ عالیٰ کا احیاء چاہتے تھے۔ سید احمد اور ان کے رفقاء بر صغیر میں اسلامی ریاست کے قیام کا خواب دیکھ رہے تھے۔ انھوں نے بت پرستی اور شرک کے خلاف ایک زبردست مہم کا آغاز کیا اور مسلمانوں کو اللہ کی توحید کا درس دیا۔ یہ مہم ”تحریک مجاہدین“ کے نام سے مشہور و معروف ہے۔ سید احمد شہید کی تحریک کے مقاصد صوب ذیل تھے۔

(الف) اللہ کی توحید کی تبلیغ کرنا۔

(ب) اسلامی تعلیمات کی احیاء۔

- (ج) اسلامی اصولوں کے مطابق بر صغیر میں ایک ریاست قائم کرنا۔
- (د) مسلمانوں کو ایسے اعمال و افعال اور خیالات سے بچانا جو اسلامی اقدار کے منافی ہوں۔
- (ه) جہاد کی تبلیغ کرنا کیونکہ بدی کی قتوں سے چھٹکارہ پانے اور آزادی کا حصول مسلح جدو جہد کے بغیر ممکن نہیں ہے۔
- اسلامی اقدار اور روایات کے احیاء کے لیے سید احمد شہید پنجاب اور شمال مغربی سرحدی صوبے سے سکھوں کا اقتدار ختم کرنا چاہتے تھے۔ انہوں نے پنجاب اور سرحد میں جہاد کا آغاز کر دیا۔ بدی کی قتوں کے خلاف جہاد میں شاہ اسماعیل شہید اپنے چھڑاڑ پیر و کار کے ساتھ سید احمد کے ساتھ شریک ہو گئے۔ سید احمد نے دہلی اور پنجاب کے کئی علاقوں کا دورہ کیا جہاں ایک کشیر تعداد میں ان کے پیر و کار ان کے ساتھ شامل ہوتے گئے۔
- وہ 1826ء میں سندھ آئے اور پیر پگار و کوہ د کے لیے درخواست کی۔ جس نے اپنے جانشیر مریدوں کو ان کے لشکر میں شامل ہونے کا حکم دیا جنہیں "حر" کہتے ہیں۔ سید احمد اپنے اہل و عیال کو پیر پگار و کی حفاظت اور سپردگی میں دے کر خود جہاد پر روانہ ہو گئے۔

سید احمد شہید دسمبر 1826ء میں نو شہرہ (شمال مغربی سرحدی صوبہ) پہنچے اور اسے اپنا مرکز اور صدر مقام بنالیا۔ سکھوں کے خلاف پہلی جنگ 21 دسمبر 1826ء کو اکوڑہ کے قریب پڑی گئی، جس میں سکھوں کو شکست ہو گئی۔ سکھوں کے خلاف دوسرا جنگ حضروں کے مقام پر پڑی گئی۔ اس میں بھی مسلمان فتحیاب رہے۔ ان فتوحات سے پٹھانوں کی ایک بڑی تعداد متاثر ہوئی اور وہ بھی تحریک جہاد میں شامل ہو گئے۔ مجاہدین کی تعداد اسی ہزار تک پہنچ گئی۔ سید احمد کو "امیر المؤمنین" کا منصب دے دیا گیا۔ اور سید احمد شہید کے فتح کیے ہوئے علاقوں میں اسلامی قوانین نافذ کر دیے گئے۔

ابتداء میں تحریک جہاد بہت کامیابی سے جاری تھی لیکن فوراً ہی سید احمد کے خلاف سازشیں شروع ہو گئیں۔ کچھ قبائلی سرداروں نے آپ کو زہر دے کر قتل کرنے کی کوشش کی۔ اسی طرح مہاراجہ رنجیت سنگھ (1780ء تا 1839ء) نے سردار یار محمد اور اُس کے بھائی سلطان خان کو رشوت دی کہ وہ سید احمد کے خلاف سازش کریں۔ سرداروں کی نافرمانیوں کی وجہ سے سید احمد بہت نامیدا اور مایوس ہو گئے۔ سید احمد نے بالا کوٹ کو اپنانیا صدر مقام بنالیا، انہوں نے مظفر آباد سے اپنی جدو جہد کا آغاز کیا۔ وہاں مجاہدین اور سکھوں کے درمیان سخت معرکہ آرائی شروع ہو گئی۔ مسلمان بڑی بہادری اور جرأت سے لڑے لیکن 6 مئی 1831ء کو سید احمد اور ان کے جانشوروں کو شہید کر دیا گیا۔ ہزاروں مجاہدین میں سے صرف تین سو زندہ پہنچے اور اس طرح سید احمد شہید کی خلافت ختم ہو گئی اور اسلامی ریاست قائم کرنے کا اُن کا خواب شرمندہ تعبیر نہ ہو سکا۔ لیکن اسلامی معاشرے اور ریاست کے احیاء کے لیے عظیم جدو جہد اور کوششوں کے حوالے سے سید احمد شہید

اور شاہ اسماعیل شہید کے نام ہمیشہ یاد رکھے جائیں گے۔ دونوں رہنماؤں کو بالا کوٹ کے نزدیک دفن کیا گیا۔

(iii) فرانسی تحریک:

بر صغیر میں اسلامی فکر کی شمع کو دوبارہ روشن کرنے کے لیے احیائی تحریکوں کے آغاز کرنے والے سب سے نمایاں مصلحین میں حاجی شریعت اللہ کا نام سرفہرست ہے۔ وہ 1761ء میں فرید پور (بنگال) میں پیدا ہوئے۔ بہت کم عمری میں ہی آپ مقدس شہر کمہ روانہ ہو گئے جہاں آپ نے بیس سال قیام کیا اور دینی تعلیم حاصل کی۔ وہ 1802ء میں اپنے آبائی وطن واپس آئے۔ دینی معاملات میں اپنے اہل وطن کی انتہائی خستہ اور ناگفتہ حالت دیکھ کر آپ کو شدید صدمہ پہنچا۔ انہوں نے بنگال کے مسلمانوں کو غیر مسلم رسوم و رواج سے چھکا رہ پانے کا مشورہ دیا۔ انہوں نے اسلامی احکامات پر عمل پیرا ہونے کی ضرورت پر زور دیا اور ان اسلامی احکامات کو انہوں نے فرانش کا نام دیا۔ اسی لیے اسلامی اصولوں کے لیے ان کی تبلیغ و تلقین اور مسلمانوں کے لیے اصلاحی تحریک ”فرانسی تحریک“ کہلاتی ہے۔

فرانسی تحریک کا بنیادی مقصد ان اسلامی رسوم و روایات کو مٹانا اور ختم کرنا تھا جو بنگالی مسلمانوں میں سراہیت کر گئی تھیں۔ اور اس نے مسلمانوں کو اسلامی تعلیمات کے مطابق صراطِ مستقیم پر لاٹے میں بڑی مدد کی۔ ابتداء میں انھیں بہت مشکلات اور دشواریوں کا سامنا کرنا پڑا لیکن آہستہ آہستہ ان کی تحریک نے بنگالی مسلمانوں میں خود اعتمادی کا جذبہ بیدار کر دیا۔

حاجی شریعت اللہ کے انتقال (1840ء) کے بعد ان کے فرزند محمد حسن عرف دودو میاں فرانسی تحریک کے رہنماء بن گئے اور انہوں نے اس کو مزید موثر بنادیا۔ انہوں نے مسلمان کسانوں اور مزارعین کے ہندو زمینداروں کے ظلم و قسم اور چبرہ دستیوں کے خلاف جمع کیا۔ محمد حسن کی کوششوں کے نتیجے میں بنگال کے مسلم مزارعین ہندو زمینداروں اور جاگیرداروں کے بھیانہ تسلط سے آزاد ہو گئے۔ وہ بنگال کے مسلمان مزارعین کے حقوق کے عظیم علمبردار بن گئے۔ برطانوی اور ہندو تاجر اور زمیندار ان کے خلاف ہو گئے۔ لیکن انہوں نے ان کی کوئی پرواہیں کی اور اپنی زندگی کی آخری سانسوں تک اپنا مشن جاری رکھا۔ فرانسی تحریک کے نتیجے میں بنگالی مسلمانوں کی دینی اور اخلاقی حالت بہت بہتر ہو گئی اور بڑی حد تک مزارعین کے حقوق کا تحفظ ہو گیا۔

(iv) علی گڑ تحریک:

انگریزوں نے مسلمانوں سے بر صغیر کی قیادت چھین لی تھی اسی لیے وہ مسلمانوں کو اپنا سخت مخالف اور دشمن سمجھتے

تھے۔ 1857ء کی جگہ آزادی کے بعد بر صغیر کے مسلمان انگریزوں کی چبرہ دستیوں اور سفا کیوں کا نشانہ بن گئے۔ مسلمانوں کو دینی و مذہبی، سیاسی، معاشرتی اور تعلیمی حقوق سے محروم کر دیا گیا۔ اس سے مسلمانوں میں خوف و ہراس اور بددلی پھیل گئی۔ دوسری جانب ہندوؤں نے انگریزوں کے ہاتھوں میں ہاتھ دے دیا اور زندگی کے تمام شعبوں میں ترقی کرنے لگے۔ ان حالات میں سر سید احمد خان (1817ء تا 1898ء) نے بر صغیر کے مسلمانوں کے رہنماء اور قائد کے فرائض سنپھال لیے۔ انہوں نے مسلمانوں میں بیداری کی تحریک کا آغاز کیا۔ ان کی تحریک ”علی گڑھ تحریک“ کہلاتی ہے۔ اس تحریک کے اصل مقاصد حسب ذیل تھے۔

(الف) عمومی بیداری اور شعور:

سر سید احمد خان نے بر صغیر کے مسلمانوں پر زور دیا کہ وہ جان لیں کہ ان کا سنہرہ اور گزر چکا ہے و راب ان پر انگریز حکومت کر رہے ہیں اور انھیں اس ارضی اور معروضی حقیقت کو تسلیم کر لینا چاہیے اور مااضی میں رہنے کی بجائے وہ اپنے حال پر نظر رکھیں اور مستقبل کی ترقی کے لیے منصوبہ بندی کریں۔ اس طریقے سے سر سید نے مسلمانوں کی اکثریت کی حالت کو بہتر بنانے کی کوشش کی۔

(ب) انگریزوں کے ساتھ خیر سکالی تعلقات کا قیام:

سر سید احمد نے انگریزوں کے ساتھ خیر سکالی اور دوستانہ تعلقات قائم کرنے کی ضرورت پر زور دیا۔ انہوں نے انگریزوں کو بھی یہ سمجھا نے کی کوشش کی کہ 1857ء کی جنگ کے صرف مسلمان ہی ذمہ دار نہیں تھے۔ ہندو ایکٹری ہندوستان کی دوسری اقوام نے بھی اس جنگ میں حصہ لیا تھا۔ انگریزوں کے ذہن سے مسلمانوں کے بارے میں شکوہ و شبہات بھور کرنے کے لیے سر سید احمد نے ایک کتابچہ ”اسباب بغاوت بند“ کے نام سے تحریر کیا تھا۔ اس میں انہوں نے 1857ء کی جنگ کی مندرجہ ذیل حقیقی و جوہات کی نشاندہی کی۔

(الف) ب्रطانوی حکومت کی کارکردگی عوام کی توقعات سے بہت پست تھی اور اس وجہ سے عوام سخت برہم تھے۔

(ب) حکومت عوام کے مسائل کو سمجھنے میں ناکام ہو گئی کیونکہ حکمرانوں اور مکھوموں کے درمیان کوئی رابطہ نہیں تھا۔

(ج) حکومت کے پاس عوام کی فلاج و بہبود کا کوئی پروگرام نہیں تھا۔ عوام عام طور پر اور مسلمان خاص طور پر بہت زیادہ غریب ہو گئے تھے۔

(د) حکومت نے ایسے قوانین اور ضوابط نافذ کر دیے تھے جو بر صغیر کے عوام کے رسوم و رواج اور روایات کے منافی تھے۔

(ہ) حکومت کے انتظامی نظام میں سماج دشمن اور ناپسندیدہ عناصر موجود تھے اور ان عناصر نے عوام میں بے چینی پیدا کر دی تھی۔ اپنے ذاتی مفاد کے لئے ان کا مقصد یہ تھا کہ ہندوستان کے عوام اور انگریزوں کے درمیان اتصاد کی کیفیت پیدا کی جائے۔

(ج) جدید تعلیم کے لیے ترغیب و تحریک:

سرسید احمد کو پورا یقین تھا کہ جب تک برصغیر کے مسلمان تعلیم نہیں حاصل کریں گے اور سائنسی علوم نہیں پیکھیں گے، اُس وقت تک وہ پسمند رہیں گے۔ اور برصغیر کی دیگر غیر مسلم اقوام سے مقابلہ نہیں کر سکیں گے۔ انہوں نے مسلمانوں پر زور دیا کہ وہ انگریزی زبان سیکھنے میں دلچسپی ظاہر کریں تاکہ سائنسی علم سے فیضیاب ہو سکیں اور اس کا مأخذ علوم کی مغربی شاخیں تھا۔

(د) غیر تنافی اور عدم تشدیکی سیاست:

سرسید احمد نے مسلمانوں کو مشورہ دیا کہ وہ خود کو اُس وقت تک سیاست سے علیحدہ رکھیں جب تک مسلمانوں اور انگریزوں کے درمیان خوشنگوار تعلقات قائم نہیں ہو جاتے ہیں۔ سرسید احمد چاہتے تھے کہ مسلمان صرف تعلیم حاصل کرنے پر اپنی توجہ مبذول رکھیں اور سیاسی رسم کشی سے دور رہیں۔

علی گڑھ تحریک کی امتیازی خصوصیت:

علی گڑھ تحریک جلد ہی ایک جامع اور مریبو ط تحریک بن گئی۔ جہاں سے برصغیر کے مسلمانوں میں بیداری کا آغاز ہوا۔ بیشمار اہم شخصیات مثلاً نواب محسن الملک، نواب وقار الملک، مولانا شبلی نعمانی، مولانا الطاف حسین حالی اور مولانا چراغ حسن نے علی گڑھ تحریک کی کامیابی میں اہم کردار ادا کیا۔ علی گڑھ تحریک کی اہم اور امتیازی خصوصیات حسب ذیل ہیں:

(i) تعلیمی سرگرمیاں:

سرسید احمد اس نظریے کے حامی تھے کہ جدید تعلیم کا حصول ہندوستان میں مسلم معاشرے کی ترقی اور فروغ میں مدد و معاون ثابت ہوگا۔ انہوں نے مسلمانوں پر زور دیا کہ وہ جدید علم پیکھیں۔ اسی لیے اولاً انہوں نے 1862ء میں غازی پور میں سانحک سوسائٹی کی بنیاد رکھی۔ بعد میں اس کو علی گڑھ منتقل کر دیا گیا۔ اس ادارے کا بنیادی مقصد یہ تھا کہ مغربی کتب کا اردو زبان میں ترجمہ کیا جائے۔ اس کے بعد سرسید کی بہرج یونیورسٹی (انگلستان) کی طرز پر علی گڑھ میں ایک اسکول قائم کیا جس کو بعد میں کالج کی صفح تک بڑھا دیا۔ اس کا نام محمد ان اینگلواورینٹل کالج (ایم اے او کالج) رکھا گیا۔ سرسید احمد نے مسلمان نوجوان نسل کو اس بات پر آمادہ کیا کہ وہ انگریزی زبان پیکھیں تاکہ جدید سائنسی علوم کا حصول آسان ہو جائے۔ اس کی وجہ سے اردو زبان کے فروغ میں بھی مدد ملی۔

(ii)

1857ء کی جنگ آزادی مسلمانوں کے لیے ناقابل بیان نفرتوں، انتقامی کارروائیوں اور اذیتوں کا سبب بنی۔ ان کو معاشی، راقصہادی طور پر سخت نقصان پہنچا۔ ان کو ذلت کی نگاہ سے دیکھا جاتا تھا۔ ان کے منصب اور اعلیٰ مقام کو حاصل کرنے کے لیے سر سید نے مندرجہ ذیل اقدام کیے۔

(i) "اسباب بغاوت" ہند، اور "ہندوستان کے وفادار مسلمان" نامی کتاب پر تحریر کر کے مسلمانوں اور انگریزوں کے درمیان خیز سگالی کی فضایل ادا کرنے کی کوشش کی گئی۔ اسی طرح مسلمانوں کے خلاف معاندانہ اور سفرا کا نہ اقدامات کم ہو گئے۔

(ii) مسمنوں پر ملازمتوں کی پابندیاں نرم کردی گئیں۔

(iii) جنگ آزادی کے بعد مسلمانوں کی جو جاییداں ایں اور ملکتیں چھین لی گئی تھیں وہ لوٹادی گئیں۔

(iv) ترقی و فروع کے مختلف پروگراموں میں مسلمانوں کو شامل کیا گیا۔

مختصر یہ کہ سر سید کی علی گڑھ تحریک بر صیر میں مسلمانوں کے لیے طاقت اور قوت کا ذریعہ بن گئی اور اسی نے دو قومی نظریے کی بنیاد فراہم کی۔

2- دو قومی نظریے کا ارتقاء:

دو قومی نظریے سے مراد یہ ہے کہ متحده ہندوستان (جنوبی ایشیا) میں دو بڑی قومیں رہتی ہیں۔ یہ قمیں ہندو اور مسلم ہیں۔ یہ دونوں قومیں سینکڑوں سال تک ایک دوسرے کے ساتھ رہتی ہیں۔ لیکن اپنے مخصوص اور منفرد مذہبی اور معاشرتی نظاموں کی وجہ سے باہم ایک دوسرے میں ضم نہیں ہو سکیں۔

ابتداء میں سر سید نے ہندوؤں اور مسلمانوں کے باہمی اختلافات مٹانے اور ان میں اتحاد و اتفاق پیدا کرنے کی کوشش کی۔ مسلم (تعلیمی) اداروں میں ہندو طلبہ کو داخلے دیے گئے اور ہندو اساتذہ کا تقریر کیا گیا۔ لیکن سر سید کو اس وقت سخت مایوسی ہوئی جب ہندوؤں نے اردو کے مقابلے میں ہندی زبان کے فروع کے لیے مہم چلائی۔ ہندو یہ چاہتے تھے کہ ہندی کو سرکاری زبان قرار دیا جائے۔ ہندی اور اردو کے اس تنازع نے سر سید کے ذہن کو بدل کے رکھ دیا اور پھر انہوں نے دو قومی نظریے کی بنیاد پر اپنی سیاسی حکمت عملی استوار کی۔ یہ دو قومی نظریے کی ابتدائی۔ سر سید پہلے مسلمان رہنمای تھے جنہوں نے بر صیر کے مسلمانوں کے لیے "قوم" کی اصطلاح استعمال کی۔ کیوں کہ ان کا مذہب جدا تھا۔ ان کی اپنی

مخصوص اور منفرد تہذیب و ثقافت تھی۔ ان کا فلسفہ، ثقافت، اخلاقی اقدار اور معيشت بالکل جدا گانہ تھی۔

سر سید احمد کے بعد بر صغیر کے کئی رہنماؤں مثلاً: مولانا عبدالحیم شرر، مولانا محمد علی جوہر، چودھری رحمت علی، علامہ محمد اقبال اور قائدِ اعظم محمد علی جناح نے درست طور پر یہ اعلان کیا کہ مسلمان ایک علیحدہ قوم ہے۔ قائدِ اعظم نے فرمایا: ”نہ ہندوستان ایک ملک ہے اور نہ ہی اس کے باشندے ایک قوم، یہ ایک بر صغیر ہے جس میں کئی اقوام رہتی ہیں۔ ان میں ہندو اور مسلم دو اہم اقوام ہیں۔“

قائدِ اعظم کی بے شمار تقاریر اور بیانات میں اس امر پر زور دیا گیا ہے کہ مسلمانوں کو ایک اقلیت نہ سمجھا جائے بلکہ یہ ایک قوم ہیں۔ ان کا اصرار تھا کہ بر صغیر کے سیاسی تعطل (ڈیڈ لاک) کا منصفانہ حل صرف یہ ہے کہ مسلمانوں کو بحیثیت ایک علیحدہ قوم تسلیم کیا جائے۔

ہندوؤں کے یہ عزائم بہت واضح تھے کہ وہ اپنی اکثریت کی بنیاد پر مسلمانوں پر برتری اور فوقيت حاصل کر لیں۔ وہ تمام شعبہ ہائے زندگی میں مسلمانوں کو پسمندہ رکھنا چاہتے تھے۔ دوسری جانب مسلمان بحیثیت قوم اپنے علیحدہ وجود اور شناخت کے بارے میں قدر بخوبی اور بے چک ہو چکے تھے اور اپنے لیے ایک علیحدہ مادر وطن چاہتے تھے۔ ہندو مسلم تازع سے انگریز بخت الجھن میں تھے اور اس مسئلے کا سیاسی حل چاہتے تھے۔

دسمبر 1885ء میں ایک انگریز اے۔ او۔ ہیوم نے انڈین نیشنل کانگریس کے نام سے ایک سیاسی جماعت قائم کی تاکہ لوگوں کو اپنے خیالات اور جذبات کے اظہار کے لیے ایک پلیٹ فارم مل جائے اور وہ انگریزوں سے نہ الجھیں۔ ہندوؤں کی ایک کثیر تعداد نے اس پارٹی میں شمولیت اختیار کر لی اور جلد ہی یہ ہندوؤں کی جماعت بن گئی۔ سر سید احمد نے مسلمانوں کو کانگریس سے علیحدہ رہنے کا مشورہ دیا کیوں کہ وہ ہندوؤں کے خود غرضانہ عزم سے آگاہ ہو گئے تھے کہ وہ انگریزوں کے ملک چھوڑ جانے کے بعد بر صغیر میں ہندو حکومت قائم کر کے مسلمانوں کو اپنازیر گلیں بنانا چاہتے ہیں۔

3۔ آل انڈیا مسلم لیگ کا قیام:

دسمبر 1906ء میں ڈھاکہ میں سالانہ محمد انجوب کشنل کانفرنس کے اختتام پر بر صغیر کے مختلف حصوں سے آئے ہوئے مسلم زمانے ایک اجلاس میں شرکت کی جوڑھا کہ کے نواب سلیم اللہ خان نے خصوصی طور پر بلا یا تھا۔ اس اجلاس میں دوسری باتوں کے علاوہ تقسیم بنگال 1905ء کے خلاف چلانی گئی ہندوؤں کی تحریک کا بھی تفصیل سے جائز لیا گیا اور یہ طے پایا کہ بر صغیر کے مسلمانوں کی رہنمائی کے لیے ایک منظم سیاسی جماعت تشکیل دی جائے جو ان کے حقوق کا تحفظ کرے۔ اس

اجلاس کی صدارت نواب وقار الملک نے کی اور مولانا محمد علی جوہر، مولانا ظفر علی خان، حکیم اجمل خان اور دیگر علماء اور نمایاں رہنماؤں نے اس اجلاس میں شرکت کی۔ 30 دسمبر 1906ء کو ایک سیاسی جماعت ”آل انڈیا مسلم لیگ“ کے نام سے تشکیل دی گئی۔ علی گڑھ کو اس کا صدر مقام بنایا گیا اور جلد ہی سر آغا خان (سوم) آل انڈیا مسلم لیگ کا صدر اور سید علی حسن بلگرامی کو سیکریٹری جزئی منتخب کیا گیا۔

مسلم لیگ کے قیام کے اغراض و مقاصد:

- (i) برطانوی حکومت اور مسلمانوں کے درمیان خیر سگالی کے جذبات اور دوستانہ تعلقات قائم کرنا اور انگریزوں کے ذہن سے مسلمانوں کے خلاف شکوہ و شبہات کا ازالہ کرنا۔
- (ii) مشترکہ فلاج و بہبود کے لیے بر صغیر کی دوسری اقوام اور سیاسی جماعتوں سے تعلقات استوار کرنا۔
- (iii) حکومت اور دیگر سیاسی جماعتوں کا تعاون حاصل کرتے ہوئے مسلمانوں کے حقوق کا تحفظ کرنا۔

آزادی کی جدوجہد میں مسلم لیگ کا کردار:

1906ء میں مسلم لیگ کی تشکیل کے بعد ہی سے اس نے جنوبی ایشیا کے مسلمانوں کے لیے ایک پلیٹ فارم کی شکل اختیار کر لی۔ جہاں سے وہ اپنے حقوق اور انگریزوں سے حصول آزادی کے لیے جدوجہد کر سکتے تھے۔ مسلم لیگ کی یہ جدوجہد بے شمار مشکلات سے گزری۔ مسلم لیگ کے کردار کو مختصر اذیل کے مطابق بیان کیا جا سکتا ہے۔

(i) حقوق کا تحفظ:

ایک نمائندہ سیاسی جماعت کے طور پر قیام کے فوراً بعد مسلم لیگ کا فوری ہدف یہ تھا کہ بر صغیر کے مسلمانوں کے حقوق کے تحفظ کے لیے مناسب اقدام اٹھائیں اور حکومت کو اُن کے مسائل اور مطالبات سے آگاہ کیا جائے۔ ایک جانب مسلم لیگ نے انگریزوں کو بر صغیر سے نکالنے کے لیے ہندوؤں کے ساتھ ہاتھ میں ہاتھ ملانے اور تعاون کرنے میں انتہائی متوازن رویہ اختیار کیا اور دوسری جانب اس نے مسلمانوں اور برطانوی سرکار کے درمیان تعلقات کو بہتر بنانے کے لیے جدوجہد کی۔

(ii) کانگریس کے ساتھ سیاسی سمجھوتہ:

قائد اعظم محمد علی جناح نے اکتوبر 1913ء میں مسلم لیگ میں شمولیت اختیار کی۔ ان کی کوششوں سے مسلم لیگ اور کانگریس کے درمیان دسمبر 1916ء میں ایک سمجھوتہ طے پایا۔ جو ”میثاق لکھنؤ“ کے نام سے معروف ہے۔ اس میثاق کی

روسے کانگریس نے مسلمانوں کی جداگانہ حیثیت کو تسلیم کر لیا اور ہندوستانی مسلمانوں کے لیے جداگانہ انتخاب کے مطابق کو بھی تسلیم کیا گیا۔

(iii) مسلمانوں کی تعداد:

مرکزی مجلس قانون ساز (سینٹرل لیجسلیٹیو اسٹبلی) میں مسلم اراکین کی تعداد ایک تہائی طے پائی۔

(iv) نشستیں:

مسلم اکثریت کے دلوں صوبوں یعنی بہگال اور پنجاب کی قانون ساز اسٹبلیوں میں مسلمانوں کی اکثریت مسخر کم ہو گئی۔

(v) مقابوں نمائندگی:

اُن صوبوں میں جہاں مسلمان اقلیت میں تھے وہاں اُن کی نمائندگی اُن کے آبادی کے ناسب سے زیادہ کر دی گئی۔

4- قائدِ اعظم کے چودہ نکات:

1920ء کے عشرے میں بر صغیر میں کئی اہم سیاسی واقعات رونما ہوئے۔ ان میں تحریک خلافت، تحریک ہجرت اور تحریک عدم تعاون قابل ذکر ہیں، جن میں مسلمانوں اور ہندوؤں نے ایک دوسرے سے مل کر کام کیا لیکن یہ اتحاد زیادہ دیرینہ چل سکا۔ ہندوؤں کی مسلمان دشمنی اجاگر ہو گئی۔ مسلمانوں کے خلاف کانگریس کے متعصبا نہ رہیں یہ کا سب سے بڑا بحث نہر و روپرٹ 1928ء کی اشاعت تھی جس میں بیشاق لکھنؤ کی ان شقوں کو رد کر دیا گیا جو مسلمانوں کے حقوق کے تحفظ کے لیے منظور کی گئی تھیں۔ نہر و روپرٹ نے جداگانہ انتخابات کے اصول کو رد کرتے ہوئے ان تمام تحفظات کو مسترد کر دیا جو مسلمان اپنے علیحدہ قومی شخص کی بقاء اور ترقی کے لیے ضروری سمجھتے تھے۔

قائدِ اعظم نے نہر و روپرٹ کو قبول کرنے سے انکار کر دیا۔ بر صغیر کے سیاسی مسائل پر مسلمانوں کے نقطۂ نظر پیش کرنے کے لیے آپ نے 1929ء میں رہنماء اصولوں کا خاکہ تیار کیا جو چودہ نکات پر مشتمل ہے۔ یہ رہنماء اصول قائدِ اعظم کے چودہ نکات کے نام سے مشہور ہوئے۔ یہ نکات درج ذیل ہیں۔

1- آئندہ آئین و فاقی طرز کا ہو جس میں صوبوں کو زیادہ سے زیادہ خود اختاری دی جائے۔

2- تمام صوبوں کو ایک ہی اصول پر داخلی خود اختاری دی جائے۔

3- تمام مجلس قانون ساز اور دیگر منتخب اداروں میں انتخیتوں کو موثر نمائندگی دی جائے اور یہ خیال رکھا جائے کہ اکثریت اقلیت میں نہ بدلتی جائے۔

تھی۔ وہ کسی طرح بھی اس بات کو برداشت کرنے کے لیے تیار نہیں تھے کہ کانگریس اور ہندو مسلمانوں کے علیحدہ وجود و ختم کر کے انھیں سیاسی اور معاشرتی حقوق سے محروم کر دیں۔

5۔ علامہ اقبال کا خطبہ الہ آباد:

مسلمانان بر صیر کی یہ خواہش تھی کہ ان کا الگ تشخص تسلیم کیا جائے۔ اس سلسلہ کی کڑی علامہ اقبال کا خطبہ الہ آباد (1930ء) ہے۔ کیونکہ مسلمان یہ برداشت نہیں کر سکتے تھے کہ ان کے مذہبی، سیاسی اور معاشرتی حقوق کو سلب کر لیا جائے۔ لہذا مسلمانوں نے اپنے لیے الگ ملک کا مطالبہ کر دیا جس کو علامہ اقبال نے اپنے خطبے میں اس طرح پیش کیا۔

”میری خواہش ہے کہ پنجاب، سرحد، سندھ اور بلوچستان کو ملا کر ایک ریاست بنادی جائے۔ خواہ ہندوستان برطانوی سلطنت کے اندر رہ کر آزادی حاصل کرے۔ مجھے شمال مغربی مسلم ریاست کا قیام مسلمانوں یا کم از کم شمال مغربی علاقوں کے مسلمانوں کا مقدار نظر آتا ہے۔“

قائدِ اعظم کی خواہش تھی کہ مسلمان بر صیر میں ایک قوت بن کر ابھریں۔ علامہ اقبال نے اس تصور کو آگے بڑھاتے ہوئے خطبہ الہ آباد میں الگ ریاست کا تصور دیا۔ 1933ء میں چوبہری رحمت علی نے علامہ اقبال کے اس تصور کو پاکستان کا نام دیا۔ قائدِ اعظم نے 1934ء میں مسلم لیگ کی باگ ڈور سنبھالی اور مسلمانوں کے سیاسی استحکام کے لیے اس جماعت کو مضبوط اور فعال بنایا۔

6۔ 1935ء کا ایک اور صوبائی خود اختاری:

1935ء میں برطانوی حکومت نے بر صیر میں ایک نیا آئین متعارف کرایا جس میں صوبائی خود اختاری کو اولیت دی گئی اور اس آئین کے تحت 1937ء میں انتخابات کرائے گئے جس میں کانگریس نے واضح اکثریت حاصل کی۔ اکثریت حاصل کرنے کے بعد کانگریس نے مسلمانوں کے تشخص کے خاتمے کا پروگرام بنایا۔ بر صیر میں سات صوبوں میں نمایاں کامیابی حاصل کرنے کے غور میں مسلم شافت منسخ کرنا شروع کر دی۔ ہندوؤں نے اس سلسلہ میں مسلمانوں کے نہ ہب پر پابندی لگانے کی کوششیں کیں، مسجدوں کے باہر شور و غل کرنا شروع کر دیا۔ مسلمانوں پر ملازمتوں کے دروازے بند کرائے، اسکو لوں میں اردو کی جگہ ہندی رائج کرنے کی کوشش کی گئی۔ گاندھی کی مورتی کی پوجا کرنے پر زور دیا گیا۔ مسلمان بچوں کو ماتھوں پر تلک لگانے کو کہا جانے لگا۔ بندے ماترم کا ترانہ نگانے کے لیے مجبور کیا گیا جس میں مسلمانوں کے خلاف ابھارا گیا تھا۔ اس رویہ کو دیکھتے ہوئے مسلمانوں میں الگ ملک کے مطالبے کی شدت اور بڑھ گئی۔

- 4- مرکزی مجلس قانون ساز میں مسلمانوں کی نمائندگی ایک تہائی سے کم نہ ہو۔
- 5- جدا انتخاب کا اصول ہر فرقے پر لا گو ہو گا۔ البتہ اگر کوئی فرقہ چاہے تو اپنی مرضی سے مخلوط انتخاب قبول کر سکتا ہے۔
- 6- اگر کبھی صوبوں کی حدود میں تبدیلی کرنا مقصود ہو تو اس بات کا خیال رکھا جائے کہ اس تبدیلی کا مسلم اکثریت والے صوبوں یعنی پنجاب، بنگال اور مغربی سرحدی صوبے پر اثر نہ پڑے۔
- 7- تمام فرقوں کو یکساں اور مکمل نہ ہی آزادی حاصل ہو۔
- 8- اگر کوئی مسودہ قانون کسی فرقے سے متعلق ہو اور اس فرقے کے کم از کم تین چوتھائی ممبر ان اسمبلی مسودہ قانون کے خلاف رائے دیں تو اسے مسترد قرار دیا جائے۔
- 9- سنده کو سمجھی سے علیحدہ کر دیا جائے۔
- 10- صوبہ بلوچستان اور شام مغربی سرحدی صوبے میں دوسرے صوبوں کی ماند اصلاحات نافذ کی جائے۔
- 11- آئین میں یہ بات واضح کر دی جائے کہ مسلمانوں کو تمام ملازمتوں میں ان کی الہیت کے مطابق حصہ دیا جائے۔
- 12- مسلمانوں کو ہر قسم کا نہ ہی وثاقی تحفظ دیا جائے۔
- 13- صوبائی اور مرکزی وزارتوں میں مسلمانوں کو کم از کم ایک تہائی نمائندگی دی جائے۔
- 14- وفاق میں شامل صوبوں کی منظوری کے بغیر مرکزی آئین میں کوئی رد و بدل نہ کیا جائے۔
- نہرو پورٹ کی سفارشات اور قائدِ اعظم کے چودہ نکات کے موازنے سے اندازہ ہوتا ہے کہ مسلمانوں اور ہندوؤں کے درمیان سیاسی خلیج کافی وسیع ہو گئی تھی۔ کانگریس اور اس کے ہندو رہنماء بر صغیر میں ایسا آئین نافذ کروانا چاہئے تھے جس میں ہندو اپنی عدوی اکثریت کی بناء پر اس کے حاکم بن جائیں اور مسلمانوں کو اپنادست گنگر بنا لیں۔ وہ مسلمانوں کی علیحدہ سیاسی حیثیت تسلیم کرنے کے لیے تیار نہیں تھے اور نہ ہی ان کے مفادات و حقوق کے لیے خصوصی تحفظات مہیا کرنے پر رضامند تھے۔

مسلمانوں کی خواہش تھی کہ ان کے علیحدہ شخص کو تسلیم کیا جائے اور بر صغیر کے دستور میں ایسے تحفظات مہیا کیے جائیں جن سے مسلمانوں کے حقوق اور مخصوص مفادات کی حفاظت ممکن ہو۔ بر صغیر کے مسلمانوں کو یقین تھا کہ اگر ایسا نہ ہوا تو مسلمانوں کی تہذیب و تمدن، مذہب و عقائد اور علیحدہ شخص مسخر ہو جائے گا۔ یہ صورتحال مسلمانوں کے لیے قبل قبول نہ

1938ء میں محمد علی جناح پہنچ اجلاس میں قائدِ اعظم کے خطاب سے نوازے گئے۔ 1939ء میں جب کانگریس وزارتوں کا خاتمه ہوا تو قائدِ اعظم نے مسلمانوں کو 22 دسمبر 1939ء کو یوم نجات منانے کا مشورہ دیا۔

7- تحریکِ پاکستان:

1906ء میں مسلم لیگ کے قیام کے بعد سے ہی تحریکِ پاکستان جاری ہو گئی، یہ تحریک کئی نازک مراحل سے گزری لیکن اس کو 1940ء کی قرارداد لا ہور (قرارداد پاکستان) کے بعد نیا جوش و جذبہ اور ولہ حاصل ہوا۔

(i) قرارداد لا ہور 1940ء:

مارچ 1940ء میں مسلم لیگ کا سالانہ اجلاس منظوپارک لا ہور میں منعقد ہوا۔ اس اجلاس کی صدارت قائدِ اعظم نے کی۔ قائدِ اعظم نے اپنی تقریر میں کہا کہ ”ہندوؤں اور مسلمانوں کا مذہب الگ، ان کی طرزِ معاشرت الگ، رسم و رواج الگ، ان کا ادب الگ۔ نہ وہ آپس میں شادی بیاہ کر سکتے ہیں نہ اٹھا کھانا کھا سکتے ہیں۔ حق تو یہ ہے کہ ہندو، مسلمان دونوں الگ الگ تہذیبوں سے تعلق رکھتے ہیں جن میں خیالات اور تصورات کے لحاظ سے بڑا اختلاف پایا جاتا ہے۔ ان دونوں قوموں کو جن میں ایک کی تعداد زیادہ ہے اور دوسرے کی کم۔ ایک گاڑی میں جوتا یعنی ان کی ایک مشترکہ مملکت قائم کرنا سرے سے غلط ہے۔ اس کا نتیجہ یہ ہو گا کہ بد دلی اور بے اطمینانی پھیلے گی۔ آپس میں بھگڑے ایسا طول پکڑیں گے کہ آخر کار یہ حکومت ہی مٹ جائے گی۔“

قائدِ اعظم کی تقریر کے بعد 23 مارچ کو بنگال کے وزیر اعلیٰ مولوی فضل الحق نے وہ اہم قرارداد پیش کی جو قرارداد پاکستان کے نام سے یاد کی جاتی ہے۔ اس قرارداد میں یہ مطالبہ کیا گیا کہ ”ہندوستان کے شمال مغربی اور شمال مشرقی علاقوں میں جہاں مسلمانوں کی اکثریت ہے وہاں اس طرح کی مسلم ملکتیں قائم کی جائیں جو خود مختار اور آزاد ہوں۔ ان علاقوں کی اقلیتوں کے لیے آئین میں معین اور موثر تحریفات کا بندوبست کیا جائے۔ اسی طرح ہندوستان کے دوسرے حصوں میں بھی جہاں مسلمان اقلیت میں ہیں ان سے مشورے سے معین اور موثر طریقے پر ان کے حقوق کے تحفظ کا مناسب انتظام کیا جائے۔“

اس قرارداد سے ہندوسر ایسیمہ ہو گئے اور انہوں نے انگریزوں سے مطالبہ کیا کہ مسلمانوں کے مطالبے کو نامنظر کر دیا جائے۔ لیکن مسلمان قائدِ اعظم کی قیادت اور رہنمائی میں متحد ہو چکے تھے اور وہ اپنے اعلیٰ مقصد کے لیے ہر قسم کی قربانیاں دینے کو تیار تھے۔ قرارداد لا ہور ہی دراصل پاکستان کی اصل بنیاد بنی۔

(ii) آئینی اور دستوری تباویز (کرپس مشن 1942ء):

بر صغیر کے سیاسی تعطل کو دور کرنے کے لیے برطانوی حکومت نے سر اسٹیفورڈ کرپس کی سربراہی میں 23 مارچ 1942ء کو ایک مشن ہندوستان بھیجا۔ اس مشن نے کانگریس، مسلم لیگ اور ہندوستان کی دیگر اقلیتی جماعتوں سے اپنی تباویز پر گفت و شنید کی۔ ایک ہفتے کی گفت و شنید کے بعد کرپس نے 29 مارچ 1942ء کو اپنی تباویز کا اعلان کیا جو یہ تھیں:

(1) دوسری جنگ عظیم کے خاتمے پر ہندوستان کے لیے ایک دستور ساز اسمبلی تشکیل دی جائے گی جو ملک

کے لیے دستور تیار کرے گی لیکن جنگ کے دوران ہندوستان پر برطانیہ کا قبضہ برقرار رہے گا۔

(2) مجوزہ دستورو فاقی طرز کا ہوگا جس میں تمام صوبے اور ریاستیں شریک ہوں گی۔

(3) وفاقی دستور میں کسی بھی آئینی صوبے یا وفاق کی ریاست کو یہ حق دیا جائے گا کہ وہ دس سال بعد بطور وفاقی اکائی علیحدگی اختیار کر لیں گی وہ اپنا وفاق بناسکیں گی۔

لیکن ان تباویز کو کانگریس اور مسلم لیگ دونوں نے نامنظور کر دیا۔ کانگریس نے اس لیے اس کو تسلیم نہیں کیا کہ اس میں ہندوستان کی تقسیم کی تجویز تھی اور مسلم لیگ نے اس لیے اس کو قبول نہیں کیا کیونکہ اس میں تخلیق پاکستان کی یقین دہانی نہیں تھی۔ کرپس مشن ناکام ہو گیا اور ہندوستان کی سیاسی صورتحال بد سے بدتر ہو گئی۔

(iii) شملہ کا نفرنس 1945ء:

دوسری جنگ عظیم کے بعد لاڑویوں ہندوستان کے وائراء بن گئے۔ بر صغیر کو متعدد کرنے کے لیے اور مرکز میں کانگریس اور مسلم لیگ کی مخلوط حکومت بنانے کے لیے انہوں نے جون 1945ء میں شملہ میں بر صغیر کی تمام سیاسی جماعتوں کا ایک اجلاس طلب کیا۔ قائدِ اعظم مسلم لیگ کی نمائندگی کر رہے تھے جبکہ کانگریس نے مولانا ابوالکلام آزاد کو اپنا نمائندہ منتخب کیا۔ مولانا آزاد کو اس اجلاس میں بھیجی کا مقصد تھا کہ دنیا کو یہ پیغام دیا جائے کہ کانگریس مسلمانوں کی بھی نمائندگی کرتی ہے۔ یہ کا نفرنس 25 جون 1945ء کو شروع ہوئی اور کئی روز تک جاری رہی۔ لاڑویوں یہ چاہتے تھے کہ پانچ وزراء مسلمانوں میں سے، پانچ وزراء ہندوستان میں سے اور تین وزراء دیگر اقلیتوں میں سے لیے جائیں۔ کانگریس مسلمانوں میں سے پانچ نامزد گیوں کے حق میں نہیں تھی۔ اس کا مطالبہ تھا کہ صرف ایک مسلم وزیر نامزد کیا جائے اور اس کی نامزدگی بھی وہ خود کرے گی۔ اس پر قائدِ اعظم نے ملک میں عام انتخابات کا مطالبہ کر دیا کہ یہ فیصلہ ہو سکے کہ مسلمانوں کی نمائندگی کا حق کس کو ہے۔ کانگریس کے منقی رویے کی وجہ سے یہ کا نفرنس ناکام ہو گئی۔ لیکن مساواۓ کانگریس دیگر تمام جماعتوں نے عام

انتخابات کے لیے قائدِ اعظم کے مطالبے کی حمایت کر دی۔ اس موقع پر اکثر مسلم علماء نے مسلم لیگ کی حمایت کی۔ اس حمایت سے مسلم لیگ کو تقویت حاصل ہوئی اور یہ ہندوستان کے مسلمانوں کی انتہائی مقبول جماعت بن گئی۔

(iv) عام انتخابات 1945-46:

دسمبر 1945ء میں مرکزی قانون ساز اسمبلی کے انتخابات ہوئے۔ مسلم لیگ نے قیام پاکستان کے نعرہ پر ان انتخابات میں حصہ لیا۔ مسلمانوں کی اکثریت نے مسلم لیگ کی بھرپور حمایت کی۔ مسلم لیگ نے مسلمانوں کی تمام تیس کی تیس نشستیں جیت لیں۔ کاگنریں کو 72 سے صرف 57 پر کامیابی حاصل ہوئی۔ سندھ، پنجاب اور بنگال میں مسلم لیگ کو واضح اکثریت حاصل ہو گئی۔

فروری 1946ء میں صوبائی انتخابات منعقد ہوئے۔ مسلم لیگ نے مسلمانوں کی 495 نشستوں میں سے 430 پر کامیابی حاصل کی۔ مسلم لیگ نے بنگال میں اپنی حکومت بنانی۔ یعنی کاگنریں کی سازشوں کی وجہ سے وہ اسمبلی توڑ دی گئی۔ 1946ء میں پھر دوبارہ انتخابات ہوئے۔ مسلم لیگ نے سندھ میں تمام نشستیں جیت لیں اور اپنی حکومت بنالی۔ کاگنریں نے پنجاب اور شمال مغربی سرحدی صوبہ میں مخلوط حکومتیں قائم کیں۔

(v) 3 جون کا منصوبہ اور لارڈ ماونٹ بیٹن:

مارچ 1947ء میں لارڈ ماونٹ بیٹن بر صغیر کے وائسرائے بن کر آئے جنہوں نے بر صغیر کو متحده رکھنے کی بہت بکوشش کی مگر ناکام رہے۔ وہ اس نتیجہ پر پہنچ کے قسم بر صغیر کے علاوہ بر صغیر کے سیاسی مسئلے کا کوئی اور حل نظر نہیں آتا۔

(vi) 3 جون کا منصوبہ اور قیام پاکستان:

3 جون 1947ء کو بر صغیر کی تقسیم کا اعلان کیا گیا۔ جس کی رو سے اس بات کا فیصلہ کیا گیا کہ 14 اگست 1947ء تک اقتدار ہندوستان کے حوالے کر دیا جائے گا۔ اس قانون کی منظوری کے بعد قانون آزادی ہند 1947ء کہلا یا۔ 3 جون کے منصوبے میں ایک شق یہ بھی تھی کہ پنجاب اور بنگال کی اسمبلیوں کے ہندو اور مسلمان اراکین الگ الگ اجلاس ہونگے اور یہ بھی فیصلہ کیا کہ صوبوں کو تقسیم کر دیا جائے تو اس تجویز پر عمل کیا جائے گا جبکہ صوبوں کی حد بندی ایک کمیشن کرے گا۔ سندھ اسمبلی کثرت رائے سے صوبے کے مستقبل کا فیصلہ کرے گی۔ صوبہ سرحد اور سلہٹ کے عوام پاکستان یا ہمارت میں شمولیت کا فیصلہ استھنواب رائے کے ذریعے کریں گے۔ سندھ اسمبلی نے پاکستان میں شامل ہونے کا فیصلہ کیا اور سلہٹ اور سرحد کے لوگوں نے بھی پاکستان کے حق میں ووٹ دیا۔

(vii) قانون آزادی ہند، جولائی 1947ء:

3 جون کے منصوبے کو عملی جامہ پہنانے کے لیے برطانوی پارلیمنٹ نے 16 جولائی 1947ء کو قانون آزادی ہند منظور کیا۔ قائد اعظم محمد علی جناح پاکستان کے پہلے گورنر جنرل بنے۔

(viii) ریڈ کلف ایوارڈ:

پنجاب اور بنگال کی اسمبلیوں کی تقسیم کا فیصلہ ہونے لگا تو برطانوی حکومت نے سر بریڈ کلف کی سربراہی میں ایک حد بندی کمیشن قائم کیا۔ جس میں پنجاب کی حد بندی کے لیے پاکستان کے نمائندے جسٹس منیر اور جسٹس دین محمد جبکہ بھارت کے نمائندے مہرچاند مہاجن اور جسٹس تیبا سنگھ تھے جو ہائیکورٹ کے نجت تھے۔

بنگال کی حد بندی کے لیے پاکستان کی طرف سے جسٹس ابوصالح محمد، ایس، اے رحمان، محمد اکرم جبکہ بھارت کی طرف سے سی۔ سی بوس اور بی۔ کے مکر جی تھے۔ تقسیم کے وقت وائر ائے اور ان کے عملے نے کانگریس سے گٹھ جوڑ کر کے حد بندی کا فیصلہ کر لیا اور ریڈ کلف کو مستخط کرنے والی مشین کے طور پر استعمال کیا گیا۔ تقسیم میں ریڈ کلف نے مشرقی پنجاب کے مسلم اکثریت کے کئی علاقوں بھارت میں شامل کر کے ایک جانب پاکستان کو تباخ، بیاس اور راوی کے پانی سے محروم کر دیا جبکہ دوسری جانب بھارت کی سرحد کو شمیر کے ساتھ ملا دیا۔

پاکستان اور بھارت کی غیر منصفانہ تقسیم سے نفرتوں کی دیواریں اور زیادہ مضبوط ہو گئیں اور دونوں قوموں کے درمیان امن و سکون کی بجائے انتقامی جذبے فروغ پانے لگے۔

قیام پاکستان کے بعد بر صغیر فرقہ ورانہ فسادات کی لپیٹ میں آگیا۔ پنجاب، دہلی اور بہار میں وسیع پیانا پر فسادات ہوئے جن میں 15 لاکھ افراد قتل ہوئے، پچاس ہزار (50,000) خواتین اغوا ہوئیں اور ایک کروڑ سے زائد افراد کو ترکِ وطن ہونا پڑا۔

نوزائدہ مملکت میں اتنی بڑی تعداد میں مہاجرین کو سنبھالا دینا مشکل کام تھا۔ کشمیر کو عوام کی مرضی کے خلاف بھارت میں شامل کر لیا۔ جبکہ جونا گڑھ اور منادر کی دوریاں جوں کو طاقت کے بل بوتے پر قبضے میں لے لیا گیا۔

آزادی کے وقت بر صغیر میں تقریباً ساڑھے چاؤ کے قریب نیم خود مختاری ایتھیں تھیں جن کو کہا گیا کہ وہ چاہیں تو آزاد رہ سکتی ہیں یا پاکستان اور بھارت میں سے کسی ایک کے ساتھ شامل ہو سکتی ہیں۔ کشمیر اور حیدر آباد کی ریاستوں نے آزاد رہنے کا فیصلہ کیا۔ پاکستان بننے کے بعد کشمیر کے مسئلہ پر بھارت اور پاکستان کے درمیان تین جنگیں ہو چکی ہیں۔ بھارت اس مسئلہ کو خود اقوام متحده میں لے گیا جہاں آج بھی سلامتی کو نسل کے ایجاد میں مسئلہ کشمیر حل طلب ہے۔

8۔ تحریک پاکستان میں مختلف صوبوں کا کردار:

بر صغیر کے مسلمانوں کی طویل جدوجہد کے بدولت پاکستان وجود میں آیا۔ تمام صوبوں کے عوام نے تحریک پاکستان کو مقبول بنانے میں حصہ لیا۔ مسلم رہنماؤں نے بر صغیر کے کونے کونے تک پاکستان کا پیغام پہنچایا۔ ذیل میں تحریک پاکستان میں مختلف صوبوں کا کردار بیان کیا جا رہا ہے۔

ا۔ صوبہ پنجاب:

آبادی اور وسائل کے اعتبار سے پنجاب سب سے بڑا صوبہ تھا۔ لیکن ہندوؤں اور انگریزوں کی باہمی سازشوں اور ملی بھگت سے یہاں کے عوام کو دبا کر رکھا گیا تھا۔ علامہ اقبال نے اپنی فکر اور شاعری کے ذریعے عوام میں اسلامی روح پھونک دی اور سب سے پہلے انہوں نے ہی اسلامی ریاست کے تصور کو اجاگر کیا۔ قرارداد پاکستان بھی پنجاب کے سب سے بڑے شہر اور دارالحکومت لاہور میں 23 مارچ 1940ء کو منظور کی گئی۔ اس کے بعد مسلم لیگ نے پاکستان کے تصور کو پورے پنجاب میں مشہور کر دیا۔ 1945ء کے انتخابات میں مسلم لیگ نے پنجاب کی صوبائی اسمبلی میں تقریباً نوے فیصد مسلم نشتوں پر کامیاب حاصل کر کے اکثریت حاصل کر لی۔ اس تحریک کے نمایاں رہنماؤں میں نواب افتخار حسین مددوٹ، میاں ممتاز احمد خان دولت آن، میاں امیر الدین، راجہ غفرنگ علی خان اور دیگر زعماء شامل تھے۔

پنجاب کے علماء اور مذہبی عوائدین نے پنجاب کے عوام کو آزادی کے لیے آمادہ کیا۔ انہوں نے پنجاب مسلم استوڈنس فیڈریشن قائم کی اور آزاد مسلم ریاست کا مطالبہ کیا۔ 1941ء میں قائدِ اعظم نے اسلامیہ کالج لاہور میں منعقدہ پاکستان کانفرنس کی صدارت فرمائی۔ پنجاب کے طلبہ نے پنجاب کی یونیورسٹی حکومت کی مخالفت کی۔ اس حکومت کو انگریزوں اور ہندوؤں کی جماعت حاصل تھی لیکن بالآخر اس حکومت نے استعفی دے دیا اور اس طرح تخلیق پاکستان کے لیے راستہ صاف ہو گیا۔ پنجاب کی خواتین نے بھی اس تحریک میں بھرپور حصہ لیا۔ پنجاب میں سول نافرمانی کی تحریک کے دوران ایک بہادر خاتون صغری فاطمہ (صغریٰ آفتاب) پنجاب سیکریٹریٹ (سول سیکریٹریٹ لاہور) سے برطانوی جہنڈا (یونین جیک) اُتار پھینکا اور اس کی جگہ مسلم لیگ کا جہنڈا الہر ادیا۔

ii۔ صوبہ سندھ:

صوبہ سندھ کو باب الاسلام کے نام سے یاد کیا جاتا ہے۔ اس صوبے میں مسلمانوں کی اکثریت کو کم کرنے کے لیے انگریزوں نے اس کو صوبہ بیکٹی کا حصہ بنایا۔ مسلم لیگ کی جدوجہد کی بدولت 1935ء کے حکومت ہند

قانون (ایکٹ) کے تحت سندھ کو علیحدہ صوبے کی حیثیت حاصل ہوئی۔ مسلم لیگ کا پہلا سالانہ اجلاس دسمبر 1907ء میں کراچی میں منعقد ہوا۔ سندھ وہ پہلا صوبہ تھا جس میں مسلم لیگ نے اکتوبر 1938ء میں ایک قرارداد منظور کی جس میں مطالبہ کیا گیا تھا کہ مسلم اکثریتی صوبوں میں مسلمانوں کی حکومت قائم کی جائے۔ یہ قرارداد مارچ 1940ء کی قرارداد پاکستان کی پیش خیمہ بنی۔ دوسری جنگ عظیم کے دوران سید صبغت اللہ شاہ پگارو نے انگریز حکومت کے خلاف مسلح جدوجہد شروع کی۔ یہ جدوجہد ”حرتھریک“ کے نام سے مشہور ہے۔ حالانکہ پیر پگارو نے جامِ شہادت نوش کیا لیکن اس تحریک کے نتیجے میں تحریک پاکستان کو بڑی تقویت ملی۔ 1945-46ء کے انتخابات میں صوبہ سندھ میں مسلم لیگ نے اکثریت حاصل کر لی اور اپنی حکومت بنالی۔ سندھ کے مسلمانوں کی خدمات ناقابل فراموش ہیں۔ سر عبداللہ ہارون، محمد ایوب کھوڑو، قاضی فضل اللہ، شیخ عبدالجید سندھی، سر غلام حسین ہدایت اللہ، میر الہی بخش، جی الانا، رئیس غلام محمد خان بھرگڑی اور قاضی محمد اکبر وہ متاز رہما اور قائدین تھے جنہوں نے صوبہ سندھ میں مسلم لیگ کو مقبول بنایا۔ سندھ کے علماء اور دینی رہنماوں نے بھی اس تحریک میں نمایاں کردار ادا کیا۔ پوری جدوجہد آزادی کے دوران سندھ کے عوام تحریک پاکستان کے وفادار اور جان ثارر ہے۔

iii۔ صوبہ بلوچستان:

اگرچہ رقبے کے لحاظ سے بلوچستان سب سے بڑا صوبہ تھا مگر انگریزوں نے اسے ہمیشہ پسمندہ رکھنے کی کوشش کی۔ بلوچستان کے قاضی محمد عیسیٰ 1939ء میں مسلم لیگ کی مجلس عاملہ (ورکنگ کمیٹی) میں شامل ہوئے۔ انہوں نے بلوچستان میں مسلم لیگ قائم کی اور کئی قبائلی زعامیں میں شامل ہو گئے۔ جلد ہی مسلم لیگ بلوچستان کی ایک مقبول جماعت بن گئی۔ میر جعفر خان جمالی، میر قادر بخش زہری، سردار باز جان اور نواب محمد خان جو گیزئی نے بلوچستان کے مختلف علاقوں میں مسلم لیگ کے اجلاس منعقد کیے اور عوام تک قائدِ اعظم کا پیغام پہنچایا۔ خان آف قلات میر احمد یار خان نے تحریک پاکستان کی حمایت کی۔ 23 مارچ 1941ء کو کوئندہ میں یومِ پاکستان منایا گیا جس میں قاضی محمد عیسیٰ کی قیادت میں لوگوں نے ایک بڑی ریلی نکالی۔ 1943ء میں بلوچستان مسلم استوڈنٹس فیڈریشن قائم ہوئی۔ قیام پاکستان کے وقت بلوچستان کے شاہی جرگے نے پاکستان میں شمولیت کا فیصلہ کیا۔

iv۔ صوبہ سرحد (خیبر پختونخوا صوبہ):

صوبہ سرحد کے عوام اپنی بہادری اور مذہبی ذہنیت کی شہرت رکھتے تھے۔ انگریزوں کی پالیسی کی وجہ سے اس صوبے میں اولاً کوئی حقیقی دستور نہیں تھا۔ قائدِ اعظم کے مطابق پر 1927ء میں دستوری اصلاحات کا آغاز ہوا۔ 1940ء میں سردار اورنگ زیب نے قرارداد پاکستان کی تائید و تویش کی۔ لیکن 1945ء تک صوبہ سرحد میں مسلم لیگ کو منظم نہیں

کیا جاسکا۔ اس صورتِ حال کا کانگریس نے فائدہ اٹھایا اور پاکستان مخالف پروپیگنڈا شروع کر دیا۔ کانگریس کو خان عبدالغفار خان اور ڈاکٹر خان صاحب کی حمایت حاصل تھی۔ صوبے کے پہلے انتخابات میں کانگریس نے اپنی وزارت بنائی اور ڈاکٹر خان صاحب وزیر اعلیٰ بن گئے۔ یہ وقت تھا جب مسلم لیگ کی تنظیم کا آغاز ہوا، سردار اور نگ زیب خان، جسٹس سجاد احمد جان اور خان بہادر اسد اللہ خان کی کوششوں سے 1939ء میں ایبٹ آباد میں مسلم لیگ کا نفرنس کا انعقاد ہوا۔ یہ کافرنیس سرحد کے مسلمانوں میں تحریک آزادی کی روح پھونکنے کا آہ کارثابت ہوئی۔ کئی اضلاع میں مسلم لیگ کے دفاتر کھولے گئے۔ مسلم لیگ کے عروج اور کانگریس کے اثرات کم ہونا شروع ہو گئے۔ کانگریس حکومت نے مسلم لیگ کے قائدین اور کارکنوں پر دباؤ بڑھانا شروع کر دیا۔ مسلم لیگ نے 1947ء میں صوبے میں سول نافرمانی کی تحریک شروع کر دی۔ کارکنان کی ایک بڑی تعداد کو بے بینیا اور جھوٹے مقدمات میں ملوث کر دیا گیا۔ تقریباً آٹھ ہزار کارکنوں کو گھروں میں نظر بند کر دیا گیا۔ لیکن مسلم لیگ کی تحریک بڑی تیزی سے پھیلتی چلی گئی۔ مذہبی رہنماؤں نے اس تحریک میں بہت نمایاں کردار ادا کیا۔ اسلامیہ کالج پشاور اور ڈکانج کے طبقہ تصویر پاکستان کو نمایاں کرنے میں سب سے اگلی صفوں میں کھڑے تھے۔ کانگریس کے پیروں نے زمین نکل گئی اور اُس کا زور توٹ گیا اور مسلم لیگ ایک مقبول سیاسی جماعت بن گئی۔ اس طرح 14 اگست 1947ء کو یہ پاکستان کا حصہ بن گیا۔

اپریل 2010ء کو آئین میں اٹھارویں ترمیم کے بعد صوبہ سرحد کا نیا نام خیبر پختونخوا کھا گیا ہے۔

9۔ 14 اگست 1947ء کی اہمیت:

پاکستان اور بھارت نے ایک دن کے فرق سے آزادی حاصل کی۔ پاکستان 14 اگست 1947ء (27 رمضان 1366ھ) کو آزاد ہو گیا جبکہ بھارت 15 اگست 1947ء کو۔ یہ بھی قدرت کی طرف سے ایک انعام تھا کہ 14 اگست 1947ء کو ہی رمضان کی ستائیسویں شب تھی۔ اس شب کو ”لیلة القدر“ کے نام سے بھی پکارا جاتا ہے۔ یعنی نیکیوں، بھلائیوں اور قدر کی رات۔

کیونکہ برطانوی ہند (جنوبی ایشیا کا وہ خط تھا جس پر انگریز برداشت حکمرانی کر رہے تھے) کو تقسیم ہونا تھا۔ اس لیے بڑی فطری بات تھی کہ پاکستان، بھارت سے ایک روز قبل آزاد ملک کی حیثیت سے معرض وجود میں آیا۔ انگریزوں کے زیر اقتدار مقامی ریاستوں سے یہ کہا گیا کہ وہ اپنے جغرافیائی محل و قوع اور اپنے عوام کے مذہبی شخص کی بنیاد پر پاکستان یا بھارت میں سے کسی ایک کے ساتھ الحاق کر لیں۔ لیکن جموں اور کشمیر کے راجانے اس کی پیروی نہیں کی۔ اس لیے یہ آج تک ایک تنازعِ علاقہ ہے۔

10۔ نظریاتی ریاست کے شہریوں کی ذمہ داری:

قاائدِ عظیم نے 15 جون 1948ء کو قوم سے خطاب کیا اور انھیں صوبائیت اور نسل پرستی کے خطرات سے ان الفاظ میں آگاہ فرمایا:

”اب ہم بلوچی، پنجابی، سندھی، پنجابی اور بھالی کے بجائے صرف پاکستانی ہیں۔ ہماری سوچ اور فعل و عمل ایک پاکستانی کے شایان شان ہونا چاہیے اور ہمیں پاکستانی ہونے پر فخر ہونا چاہیے۔“

جدوجہد پاکستان کے پس منظر میں یہ فکر و فلسفہ کا فرماتھا کہ ایک ایسی اسلامی ریاست قائم کی جائے جہاں مسلمان اسلام کے ابدی اصولوں کے مطابق اپنی زندگی گزار سکیں۔ اس پس منظر میں پاکستان کا تصور ایک نظریاتی ریاست کا تھا۔ اور نظریاتی ریاست اپنے عوام سے مندرجہ ذیل ذمہ داریوں کا تقاضا کرتی ہے۔

(i) وہ اپنی زندگی اسلامی تعلیمات کے مطابق بسر کرنے کی کوشش کریں گے، جو اس ملک کی بنیادی اساس

ہیں۔ اس اصول کا تقاضا تھا کہ اسلامی شریعت کے مطابق قوانین و قواعد و ضوابط مرتب کیے جائیں۔

(ii) وہ ایک ایسا جمہوری نظام قائم کرنے کے لیے جدوجہد کریں گے جس کی بنیادیں اسلامی اصولوں پر رکھی

گئی ہوں۔ مغربی طرز کا جمہوری نظام پاکستان کے لیے مناسب نہیں ہے۔ سب کے لیے آزادی،

احترام، عزت و تکریم اور مساوات کا جمہوری اصول ہی زندگی گزارنے کا واحد مناسب طریقہ ہے۔

(iii) نظریاتی ریاست کے ہر شہر کو وفادار اور محبت وطن ہونا چاہیے اور آزمائش کے وقت ریاست و ملکت کے

لیے قربانی دینے کے لیے تیار رہنا چاہیے۔ اس کا ذاتی مفاد ریاست و ملکت کے مفاد سے بالاتر نہیں

ہونا چاہیے۔

(iv) ہر شہری کو رزقِ حلال کرنا چاہیے اور کبھی بھی کسی فراثیا دھوکے میں ملوث نہیں ہونا چاہیے اور نہ ہی

دوسروں کو فریب دینا چاہیے۔

(v) ان کاروں یہ ایک تعلیم یافتہ اور مہذب شخص کا ہونا چاہیے۔ ان کے لیے یہ لازمی ہو کہ وہ خود تعلیم حاصل

کریں کیوں کہ تعلیم ہی تمام کامیابیوں کی کلید ہے۔

(vi) ان کو ریاست کے قوانین کا احترام کرنا چاہیے اور قانون نافذ کرنے والے اداروں کے ساتھ تعاون

کرنا چاہیے۔ ان کو کبھی تشدد پر نہیں اُترنا چاہیے اور قوانین و قواعد و ضوابط کی خلاف ورزی سے بچنا چاہیے۔

- (vii) اُن کو ایسی سرگرمیوں میں حصہ لینا چاہیے جو قومی بھیتی، وقار اور ترقی کو فروغ دیتی ہوں۔ اُن و سماج دشمن عناصر کی سرگرمیوں کے خلاف حکومت کی مدد کرنا چاہیے۔
- (viii) اُن کو ختم محنت کش ہونا چاہیے اور معاشرے کی فلاج و بہبود میں حصہ لینا چاہیے۔
- (ix) اُن کو ہمیشہ دوسروں کی مدد کے لیے تیار رہنا چاہیے اور اپنے فرائض پوری ذمہ داری اور توجہ سے ادا کرنا چاہیے۔ انھیں تمام نیکیں باقاعدگی سے ادا کرنا چاہیے۔
- (x) انھیں مسلم اخوت اور انسانی عظمت کے لیے کام کرنا چاہیے۔

11۔ قائدِ اعظم " کا بحیثیت پہلے گورنر جزل کردار اور اُن کے کارنامے:

بحیثیت گورنر جزل قائدِ اعظم کا کردار اُن کی ذاتی شخصیت، بے داغ کردار، پاکستان سے محبت، قربانی، وابستگی اور عہد کی بے غرض اور بے لوث صفات کی روشنی میں دیکھا اور پرکھا جاسکتا ہے۔ وہ ایک حقیقی معنوں میں سیاسی فاکٹ اور رہنمای تھے۔ اُن کی اپنی ذات میں کئی صفات جمع ہو گئی تھیں۔ اولاد ہم قائدِ اعظم کے کردار پر گفتگو کرتے ہیں۔

- (i) وہ ایک باصول شخص تھے اور انہوں نے ہمیشہ اپنے قول یا وعدے کے مطابق عمل کیا۔
- (ii) وہ ایک ذہین سیاسی رہنمای تھے اور اپنی ذات میں ہمہ جہت صفات جمع کر لی تھیں مثلاً تدبیر، حوصلہ، جرأت، احساس ذمہ داری، وقار، عظمت، پاسداری، راست گوئی اور اپنے مقصد سے خلوص۔
- (iii) وہ ایک ایماندار، دیانت دار اور جرأت مند شخص تھے اور بصیر کے مسلمانوں کی بہبود اور اُن کے مفاد میں جو کچھ ہوتا تھا اُس پر بات کرتے بھکتے نہیں تھے۔
- (iv) وہ ولفریب اور انتہائی جاذب نظر شخصیت کے حامل تھے اور اُن کے انداز وال طوار انتہائی سلبجھے ہوئے تھے۔ مجالس میں اُن کی موجودگی دوسروں کے لیے کشش کا باعث ہوتی تھی۔
- (v) وہ انتہائی مضبوط کردار کے مالک تھے اور انہوں نے اصولوں پر کبھی سمجھوتے نہیں کیا۔ خاص طور سے مسلمانوں اور پاکستان کے مفاد پر۔
- (vi) وہ ایک پر عزم، مستقل مزاج، قوی الارادہ اور ثابت قدم شخص تھے، جو کبھی تھکتے نہیں تھے۔
- (vii) انہوں نے اپنی زندگی پاکستان کے لیے وقف کر دی تھی۔ یہ اُن کی وسعت نظر، جرأت، بے لوث خدمت اور وابستگی ہی تھی جس کی بدولت وہ دنیا کے نقشے پر ظاہر ہونے کے فوراً بعد پاکستان کے بڑے بڑے مسائل کو حل کر سکے۔

(viii) وہ طلباء کی نوجوان نسل کے بہت بڑے حامی اور مترف تھے اور انھیں اسلام اور پاکستان کا مستقبل کا اسلحة خانہ قصور کرتے تھے۔

قائد اعظم بحیثیت گورنر جنرل:

قائم پاکستان کے بعد قائد اعظم کو ورنے میں بے شمار مسائل ملے۔ ان بڑے مسائل میں بھارت سے آئے ہوئے مہاجرین کی بحالی۔ پاکستان اور بھارت کے درمیان اٹاٹوں کی تقسیم، نہری پانی کا تنازع اور کشمیر کا مسئلہ شامل تھے۔ ان حالات میں بحیثیت گورنر جنرل قائد اعظم نے اپنا فرض منصی ذیل کے مطابق ادا کیا۔

(i) قومی یک جہتی:

پاکستان کے ابتدائی مسائل کا تقاضا تھا کہ اس نئی مملکت کے عوام کے درمیان قومی یک جہتی اور بھرپور تعاون کا جذبہ پروان چڑھے۔ بھارت نے کبھی دل سے پاکستان کے وجود کو تسلیم نہیں کیا تھا اور ہندو ہنماوں کا خیال خام تھا کہ پاکستان کا وجود ختم ہو جائے گا اور بر صغیر پھر متعدد ہو جائے گا۔ لیکن قائد اعظم کی ذہانت اور لیاقت تھی کہ انہوں نے اپنے خلوص، محنت اور پاکستان سے محبت کی بدولت یہاں کے لوگوں میں قومی روح و جذبہ اور حب الوطنی کا جذبہ بیدار کیا۔ قومی اتحاد و اتفاق نے فروغ پایا اور پاکستان ایک حقیقت بن گیا۔

(ii) مہاجرین کی بحالی:

تقسیم ہند کے نتیجے میں 6.5 ملین (65 لاکھ) مسلمان بے گھر کر دیئے گئے اور انھیں پاکستان ہجرت کرنے اور پناہ لینے پر مجبور کر دیا گیا۔ ان کی بحالی پہاڑ جیسا کام تھا۔ قائد اعظم نے ان مہاجرین کی بحالی پر فوری توجہ دی اور ”قائد اعظم ریلیف فنڈ“، قائم کر دیا گیا۔ انہوں نے لوگوں سے عطیات جمع کرنے کی اپیل کی۔ قائد اعظم ذاتی طور پر اکتوبر 1947ء میں خود لا ہور تشریف لائے تاکہ مشرقی پنجاب سے ترک وطن کرنے والے مہاجرین کے مسائل کا جائزہ لے سکیں اور ان کی خوراک و رہائش کا بندوبست کیا جائے۔ انہوں نے 30 اکتوبر 1947ء کو لا ہور میں ایک بڑے جلسہ عام سے خطاب کیا کہ یہ تمام پاکستانیوں کی ذمہ داری ہے کہ وہ ان مہاجرین کی ہر ممکن مدد کریں، جنہوں نے پاکستان کی خاطر اپنے گھروں کو چھوڑا ہے اور جنہیں ہندوؤں اور سکھوں کے ہاتھوں فقصان اٹھانا پڑا ہے۔

(iii) سرکاری افسران کے رویے میں تبدیلی:

قائد اعظم نے سرکاری افسران کو مشورہ دیا کہ وہ خود کو عوام کا خادم ثابت کریں۔ 25 مارچ 1948ء کو قائد اعظم نے سرکاری ملازمین سے خطاب کیا اور ان کو ہدایت کی کہ وہ سیاسی یا گروہی وابستگی سے بلند تر ہو کر عوام کے خادمین کی

حیثیت سے اپنے فرائض ایمانداری اور دیانت داری سے سراجام دیں۔ اس سے عوام کی نظروں میں ان کا مقام بلند ہو گا۔ قائد اعظمؐ کی ہدایات نے ایک قومی روح و جذبہ پھونک دیا۔

(iv) صوبائی اور نسلی امتیاز کی نفعی:

قائد اعظمؐ نے لوگوں کو ہدایت کی کہ وہ خود کو پاکستانی کہلوانے پر فخر محسوس کریں اور ہر قسم کے نسلی امتیاز اور علاقائی تعصبات سے خود کو علیحدہ رکھیں۔ انہوں نے تمام صوبوں کا دورہ کیا اور ان کے مسائل حل کرنے کی کوشش کی۔ آزاد قبائلی علاقے کی وزیرستان ایجننسی سے مسلح افواج کو ہٹالیا گیا۔ اس سے اس علاقے کو یہ پیغام دینا مقصود تھا کہ وہ بھی پاکستان کا جزو لا نیک ہیں۔ مختلف آزاد ریاستوں کو پاکستان میں شامل کر لیا گیا۔ کراچی کو پاکستان کا دارالخلافہ قرار دیا گیا۔

(v) پاکستانی معاشرت کے رہنماء اصولوں کا تعین:

نکم جولائی 1948ء کو اسٹیٹ بینک آف پاکستان (بینک دولت پاکستان) کا افتتاح کرتے ہوئے قائد اعظمؐ نے فرمایا کہ پاکستان کے لیے مغربی معاشری اور اقتصادی نظام غیر مناسب ہے اور اس سے ملک کے عوام میں خوشحالی نہیں آسکتی ہے۔ ہمیں ایک ایسا نظام تشکیل دینا ہے جس کی بنیاد اسلامی مساوات اور عدل پر ہو۔ اس طرح شاید ساری دنیا میں ہم ایک نیا سماجی نظام متعارف کر سکیں گے۔

(vi) خارجہ پالیسی:

آزادی کے فوراً بعد قائد اعظمؐ نے پاکستان کو اقوام متحده کا رکن بنانے کے لیے اپنی توجہ مرکوز کر دی۔ اُن کی رہنمائی میں بہت جلد ہی بے شمار ممالک سے سفارتی تعلقات قائم ہو گئے۔ پاکستان کی خارجہ پالیسی کا مرکزی نکتہ یہ تھا کہ تمام ممالک کے ساتھ اور خاص طور سے اپنے قربی ہمایوں اور اسلامی ممالک سے دوستانتہ تعلقات برقرار رکھے جائیں۔ اس سلسلے میں قائد کا کردار ایک انتہائی محب وطن شخص کا تھا۔

(vii) طلبہ کو ہدایات:

قائد اعظمؐ اس نظریے کے حامی تھے کہ پاکستان کے نوجوان ہی پاکستان کے مستقبل کا قیمتی اثاثہ ہیں۔ انہوں نے طلبہ کو ہدایت کی کہ وہ پوری توجہ اپنی تعلیم پر دیں۔ انہوں نے قیامِ پاکستان میں طلبہ کے کردار کو سراہا لیکن یہ ہدایت کی کہ اب وقت آگیا ہے کہ وہ خود کو سیاست سے علیحدہ کر لیں۔

(viii) پاسداری و ابتوگی:

1947ء میں پاکستان کے معرض وجود میں آنے کے وقت قائدِ اعظم "سخت بیمار تھے اور بہت زیادہ تحکم پکھے تھے۔ لیکن نوزاںیدہ ملک کے عوام کے مسائل کو حل کرنے کے لیے شب و روز محنت کرتے رہے۔ اپنی زندگی کی آخری سالوں تک انہوں نے اپنی کوششیں پاکستان کے استحکام اور سالمیت کے لیے مرکوز کر دیں۔ اسی لیے انہیں "باباۓ قوم" کہا جاتا ہے۔ اللہ تعالیٰ انہیں جنت الفردوس میں اعلیٰ مقام عطا فرمائے (آمین)۔

مشق

(الف) مندرجہ ذیل سوالات کے جواب دیجیے:

1- فرانصی تحریک کے کیا مقاصد تھے؟

2- بھارت 14 اگست 1947ء کو کیوں آزاد نہیں ہوا تھا؟

3- تحریک احیاء میں شاہ ولی اللہ کے کردار پر روشنی ڈالیے۔

4- پنجاب اور خیر پختونخوا سے معاشرتی برائیوں کو منانے کے لیے سید احمد شہید کی جدوجہد بیان کیجیے۔

5- علی گڑھ تحریک کے کارنامے بیان کیجیے۔

6- "دو قوی نظریہ" کیا ہے؟

7- جدوجہد پاکستان میں مسلم لیگ کے کردار پر روشنی ڈالیے۔

8- جدوجہد پاکستان میں صوبوں نے کیا کردار ادا کیا تھا؟

9- ایک نظریاتی ریاست کے شہریوں کی کیا مدد و ادائیاں ہیں؟

10- قائدِ اعظم کے کردار کی وہ نمایاں صفات واضح کیجیے جو انہیں دوسروں کے لیے نمونہ بناتی ہیں۔

11- بحیثیت گورنر جنرل قائدِ اعظم کا کردار بیان کیجیے۔

(ب) مناسب الفاظ سے خالی جگہیں پُر کیجیے۔

(i) مسلم لیگ میں قائم ہوئی۔

(ii) علی گڑھ تحریک کے تحت 1862ء میں سائنسک سوسائٹی میں قائم ہوئی۔

(iii) بلوچستان میں مسلم لیگ نے قائم کی۔

(iv) شاہ ولی اللہ کا سال میں انتقال ہوا۔

(v) میں سندھ علیحدہ صوبہ بن گیا۔

(vi) پاکستان رمضان کی کو وجود میں آیا۔